

eul_wid: pxc-aa

Σεντεντιῶν Σέκστου · Sententiae Sexti

Sentences of Sextus

Γινώμαι Σέξτου

Period: Ῥωμαϊκή Roman

Dialect: Κοινή Koine

Domain: Φιλοσοφία [Philosophy](#)

Format: Πεζός Prose

Affiliation: [Christian](#)

ΣΕΞΤΟΥ ΓΝΩΜΑΙ Πιστὸς ἄνθρωπος ἐκλεκτός ἐστιν ἄνθρωπος.

- ² ἐκλεκτὸς ἄνθρωπος ἄνθρωπός ἐστι θεοῦ. θεοῦ ἄνθρωπος ὁ ἄξιος θεοῦ.
- ⁴ θεοῦ ἄξιος ὁ μηδὲν ἀνάξιον θεοῦ πράττων. ἐπιτηδεύων οὖν πιστὸς εἶναι μηδὲν ἀνάξιον θεοῦ πράξης.
- ⁶ ὀλιγόπιστος ἐν πίστει ἄπιστος. πιστὸς ἐν δοκιμῇ πίστεως θεὸς ἐν ἀνθρώπου σώματι [ζῶντι].
- ^{7b} ἄπιστος ἐν πίστει νεκρὸς ἄνθρωπος ἐν σώματι ζῶντι. πιστὸς ἀληθείᾳ ὁ ἀναμάρτητος.
- ⁹ μέχρι καὶ τῶν ἐλαχίστων ἀκριβῶς βίου. οὐ γὰρ μικρὸν ἐν βίῳ τὸ παρὰ μικρόν.
- ¹¹ πᾶν ἀμάρτημα ἀσέβημα ἡγοῦ. οὐκ ὀφθαλμὸς οὐδὲ χεὶρ ἀμαρτάνει οὐδέ τι τῶν ὁμοίων, ἀλλ' ὁ κακῶς χρώμενος χειρὶ καὶ ὀφθαλμῷ.
- ¹³ πᾶν μέλος τοῦ σώματος ἀναπεϊθόν σε μὴ σωφρονεῖν ῥίψον· ἄμεινον γὰρ χωρὶς τοῦ μέλους ζῆν σωφρόνως ἢ μετὰ τοῦ μέλους ὀλεθρίως. ἀθανάτους σοι νόμιζε παρὰ τῇ κρίσει καὶ τὰς τιμὰς ἔσεσθαι καὶ τὰς τιμωρίας.
- ¹⁵ ὅποσα τοῦ κόσμου ἔχεις, κἂν ἀφέληταί σου τις, μὴ ἀγανάκτει. σεαυτὸν ἐπιλήψιμον μὴ παρέχε τῷ κόσμῳ.
- ¹⁷ χωρὶς τῆς ἐλευθερίας πάντα ἀφαιρουμένῳ σε τῷ πέλας ὕπεικε. σοφὸς ἀκτῆμων ὅμοιος θεῷ.
- ¹⁹ τοῖς κοσμικοῖς πράγμασιν εἰς αὐτὰ τὰ ἀναγκαῖα χρῶ. τὰ μὲν τοῦ κόσμου τῷ κόσμῳ, τὰ δὲ τοῦ θεοῦ τῷ θεῷ ἀκριβῶς ἀποδίδου.
- ²¹ τὴν ψυχὴν σου νόμιζε παραθήκην ἔχειν παρὰ θεοῦ. ὅτε λέγεις περὶ θεοῦ, κρίνη ὑπὸ θεοῦ.
- ²³ ἄριστον ἡγοῦ καθαρμὸν τὸ μηδένα ἀδικεῖν. ψυχὴ καθαίρεται λόγῳ θεοῦ ὑπὸ σοφοῦ.
- ²⁵ ἀναίσθητον οὐσίαν μὴ πεισθῆς εἶναί ποτε θεοῦ. ὁ θεὸς καθὸ νοῦς ἐστιν αὐτοκίνητος, κατ' αὐτὸ τοῦτο καὶ ὑφέστηκεν.
- ²⁷ θεοῦ μέγεθος οὐκ ἂν ἐξεύροις πτεροῖς πετόμενος. θεοῦ ὄνομα μὴ ζήτηι, οὐ γὰρ εὐρήσεις· πᾶν τὸ ὀνομαζόμενον ὀνομάζεται ὑπὸ τοῦ κρείττονος, ἵνα τὸ μὲν καλῇ, τὸ δὲ ὑπακούῃ· τίς οὖν ὁ ὀνομάσας θεόν; θεὸς οὐκ ὄνομα θεοῦ, ἀλλὰ δόξα περὶ θεοῦ.
- ²⁹ μηθὲν οὖν ἐν θεῷ ὃ μὴ ἔστι ζήτηι. θεὸς αὐγὴ σοφὴ τοῦ ἐναντίου ἀνεπίδεκτος.

- 31 ὁ θεὸς ὅσα ἐποίησεν, ὑπὲρ ἀνθρώπων αὐτὰ ἐποίησεν. ἄγγελος ὑπηρέτης θεοῦ πρὸς ἄνθρωπον, οὐ γὰρ δὴ πρὸς οὐδένα ἄλλον· τιμιώτερον οὖν ἄνθρωπος ἀγγέλου παρὰ θεῶ.
- 33 τὸ μὲν πρῶτον εὐεργετοῦν ὁ θεός, τὸ δὲ δεύτερον εὐεργετούμενον ἄνθρωπος. βίου τοιγαροῦν ὥς ὢν μετὰ θεόν.
- 35 ἐκλεκτὸς ὢν ἔχεις τι ἐν τῇ συστάσει σου ὅποιον θεός· χρῶ οὖν τῇ συστάσει σου ὥς ἱερῶ θεοῦ. ἐξουσίαν πιστῶ ὁ θεὸς δίδωσι τὴν κατὰ θεόν· καθαράν οὖν δίδωσι καὶ ἀναμάρτητον.
- 37 αἰδεῖσθω σου τὸν βίον ὁ κόσμος. μηδενὶ σεαυτὸν ἐπιλήψιμον δίδου.
- 39 κακῶς ζῶντα μετὰ τὴν ἀπαλλαγὴν τοῦ σώματος εὐθύνει κακὸς δαίμων μέχρις οὗ καὶ τὸν ἔσχατον κοδράντην ἀπολάβῃ. μακάριος ἀνὴρ, οὗ τῆς ψυχῆς οὐδεὶς ἐπιλήψεται εἰς θεὸν πορευομένης.
- 41 ὃ ἂν τιμήσῃς ὑπὲρ πάντα, ἐκεῖνό σου κυριεύσει. τίμα τὸ ἄριστον, ἵνα καὶ ἄρχῃ ὑπὸ τοῦ ἀρίστου.
- 43 ἀρχόμενος ὑπὸ τοῦ ἀρίστου αὐτὸς ἄρξεις ὢν ἂν προαιρῇ. τιμὴ μεγίστη θεῶ θεοῦ γνῶσις καὶ ὁμοίωμα.
- 45 ὅμοιον μὲν οὐδὲν θεῶ, προσφιλέστατον δὲ τὸ εἰς δύναμιν ἐξομοιούμενον. ἱερὸν ἅγιον θεοῦ διάνοια εὐσεβοῦς.
- 46b ἄριστον θυσιαστήριον θεῶ καρδία καθαρά καὶ ἀναμάρτητος. θυσία θεῶ μόνη καὶ προσηνὴς ἢ ἀνθρώποις εὐεργεσία διὰ θεόν.
- 48 ἄνθρωπος κεχαρισμένα θεῶ πράττει ὁ ζῶν εἰς δύναμιν κατὰ θεόν. ὁ μὲν θεὸς οὐδενὸς δεῖται, ὁ δὲ πιστὸς μόνου θεοῦ.
- 50 ζηλοῖ τὸν οὐδενὸς δεόμενον ὁ τῶν ὀλίγων ἀναγκαίως δεόμενος. ἄσκει μέγας μὲν εἶναι παρὰ θεῶ, παρὰ δὲ ἀνθρώποις ἀνεπίφθονος.
- 52 χρηστὸς ὢν εἰς τοὺς δεομένους μέγας ἂν εἴῃ παρὰ θεῶ. ἀνδρὸς σοφοῦ ζῶντος μὲν ὀλίγος ὁ λόγος παρὰ ἀνθρώποις, τελευτήσαντος δὲ τὸ κλέος ἄδεται.
- 54 τὸν χρόνον ὃν ἂν μὴ νοήσῃς τὸν θεόν, τοῦτον νόμιζέ σοι ἀπολωλέναι. τὸ μὲν σῶμά σου μόνον ἐπιδημῇτω τῇ γῇ, ἡ δὲ ψυχὴ αἰεὶ ἔστω παρὰ θεῶ.
- 56 νόει τὰ καλὰ, ἵνα καὶ πράττῃς τὰ καλὰ. ἔννοια ἀνθρώπου θεὸν οὐ λανθάνει.
- 57b ἔστω σου ἡ διάνοια καθαρά κακοῦ παντός. ἄξιος ἔσο τοῦ ἀξιώσαντός σε εἰπεῖν υἱὸν καὶ πρᾶττε πάντα ὥς υἱὸς θεοῦ.
- 59 θεὸν πατέρα καλῶν ἐν οἷς πράττεις τούτου μέμνησο. ἀγνὸς ἀνὴρ καὶ ἀναμάρτητος ἐξουσίαν ἔχει παρὰ θεῶ ὥς υἱὸς θεοῦ.
- 61 ἀγαθὴ διάνοια χῶρος θεοῦ. κακὴ διάνοια χῶρός ἐστιν κακῶν.
- 63 τὸν ἀδικοῦντα τοῦ ἀδικεῖν ἀπαλλάττων κολάζεις ἂν κατὰ θεόν. ἄσκει μὴ τὸ δοκεῖν ἀλλὰ τὸ εἶναι δίκαιος· τὸ δοκεῖν γὰρ ἕκαστον τοῦ εἶναι ἀφαιρεῖται.
- 65 τίμα τὸ δίκαιον δι' αὐτό. οὐκ ἂν λάθοις θεὸν πράττων ἄδικα, οὐδὲ γὰρ διανοούμενος.
- 67 σῶφρων ἀνὴρ ἀγνὸς παρὰ τῷ θεῶ. ἀκολασίαν φεῦγε.
- 69 εὐλογιστίαν ἄσκει. κράτει τῶν ἡδονῶν.
- 71a νίκα τὸ σῶμα ἐν παντί. ἐκ φιληδονίας ἀκολασίαν οὐκ ἐκφεύξῃ.
- 72 φιληδόνου ὁ θεὸς οὐκ ἀκούει. τρυφῆς πέρας ὄλεθρος.
- 74 ὁ λόγος σου τῶν ὁρμῶν σου προηγεῖσθω. δεινότατόν ἐστιν πάθεσι δουλεῦειν.
- 75b ὅσα πάθη ψυχῆς, τοσοῦτοι δεσπότης. φιλοχρηματία φιλοσωματίας ἔλεγχος.
- 77 κτῶ τὰ τῆς ψυχῆς ὥς βέβαια. ἀποτάττου τοῖς τοῦ σώματος, ἐφ' ὅσον δυνατὸς εἶ.

- 79 μόνον οἰκεῖον ἡγοῦ τὸ ἀγαθόν. ὁποῖος θέλεις εὐχόμενος εἶναι, αἰεὶ ἔσο.
- 81 ὅταν τὰ κάλλιστα τῶν κτημάτων εὐλόγως εἰς βόρβορον ῥίψῃς, τότε καθαρὸς ὢν αἰτοῦ τι παρὰ τοῦ θεοῦ. ὁποῖος θέλεις εἶναι παρὰ θεῷ, ἤδη ἔσο.
- 82b τῶν τοῦ κόσμου μεταδιδούς καταφρόνει. μέμνησο ὢν μετὰ θεόν.
- 82d ψυχὴ ἀνθρώπου θεοσεβοῦς θεὸς ἐν σώματι. μαιίνει τὸν θεὸν ὁ κακῶς νοῶν τὸν θεόν.
- 83 γλῶσσα βλάσφημος διανοίας ἔλεγχος κακῆς. γλῶσσαν εὐφημον κέκτησο, μάλιστα δὲ περὶ θεοῦ.
- 85 κακῶς μὲν ποιῆσαι θεὸν δυνατὸς οὐδεὶς, ἀσεβέστατος δὲ ὁ βλασφημῶν· δυνατὸς γὰρ ὢν κἂν ἐποίησεν. κρηπὶς εὐσεβείας ἐγκράτεια.
- 86b τέλος εὐσεβείας φιλία πρὸς θεόν. χρῶ τῷ εὐσεβεῖ ὡς σαυτῷ.
- 88 εὐχου σοι γενέσθαι μὴ ἃ βούλει, ἀλλ' ἃ δεῖ καὶ συμφέρει. ὡς θέλεις χρῆσασθαι σοι τοὺς πέλας, καὶ σὺ χρῶ αὐτοῖς.
- 90 ἃ ψέγεις, μὴδὲ ποίει. μὴδεὶς σε πειθέτω ποιεῖν τι παρὰ τὸ βέλτιον.
- 91b ἃ δέδοταί σοι, κἂν ἀφέληταί σου τις, μὴ ἀγανάκτει. ἃ δίδωσιν ὁ θεός, οὐδεὶς ἀφαιρεῖται.
- 93 σκέπτου πρὸ τοῦ πράττειν καὶ ἃ πράττεις ἐξέταξε, ἵνα μὴδὲν ποιῇς ὃ μὴ δεῖ. ὁ πράττων οὐκ ἂν θέλοις εἰδέναι τὸν θεόν, τοῦτο μὴ πράξῃς.
- 95a πρὸ παντὸς οὗ πράττεις νόει τὸν θεόν. φῶς σου τῶν πράξεων προηγείσθω.
- 96 μεγίστη ἀσέβεια εἰς θεὸν ἀνθρώπου κάκωσις. ψυχὴ φωτίζεται ἐννοίᾳ θεοῦ.
- 98 αὐτάρκειαν ἄσκει. τῶν ἀτόπων μὴ ὀρέγου.
- 100 τῶν καλῶν ἐκπύνει τὰ αἴτια. τὰ τοῦ σώματος μὴ ἀγάπα.
- 102 ἀκάθαρτον ἄνθρωπον ποιεῖ πρᾶξις αἰσχυρά. καθαίρει ψυχὴν ἀνοήτου δόξης ἔλεγχος.
- 104 ὁ θεὸς ἀνθρώπων καλῶν πράξεων ἡγεμὼν ἐστίν. μὴδένα ἐχθρὸν ἡγοῦ.
- 106a ἀγάπα τὸ ὁμόφυλον. ἀγάπα τὸν θεὸν καὶ πρὸ τῆς ψυχῆς σου.
- 107 οὐ χαλεπὸν ἁμαρτωλοὺς ἐπὶ τὸ αὐτὸ γενέσθαι μὴ ἁμαρτάνοντας. τροφαὶ πολλαὶ ἀγνεῖαν ἐμποδίζουσιν.
- 108b ἀκρασία σιτίων ἀκάθαρτον ποιεῖ. ἐμψύχων ἀπάντων χρήσις μὲν ἀδιάφορον, ἀποχὴ δὲ λογικώτερον.
- 110 οὐ τὰ εἰσιόντα διὰ τοῦ στόματος σιτία καὶ ποτὰ μαιίνει τὸν ἄνθρωπον, ἀλλὰ τὰ ἀπὸ κακοῦ ἥθους ἐξιόντα. ὃ ἂν 〈ἡδονῇ〉 ἠττώμενος σιτίον προσφέρει μαιίνει σε.
- 112 πληθεὶ ἀρέσκειν μὴ ἐπιτήδευε. παντὸς οὗ καλῶς πράττεις αἴτιον ἡγοῦ τὸν θεόν.
- 114 κακῶν θεὸς ἀναίτιος. μὴ πλέον κτῶ ὢν τὸ σῶμα ἐπιζητεῖ.
- 116 ψυχὴν χρυσὸς οὐ ρύεται κακῶν. οὐ γέγονας ἐντροφήσων τῇ τοῦ θεοῦ παρασκευῇ.
- 118 κτῶ ἃ μὴδεὶς σου ἀφαιρεῖται. φέρε τὰ ἀναγκαῖα ὡς ἀναγκαῖα.
- 120 μεγαλοψυχίαν ἄσκει. ὢν καταφρονῶν ἐπαινῇ εὐλόγως, τούτων μὴ περιέχου.
- 121b ἐφ' οἷς εὐλόγως μεγαλοφρονεῖς, ταῦτα κέκτησο. εὐχου τῷ θεῷ τὰ ἄξια τοῦ θεοῦ.
- 123 τὸν ἐν σοὶ λόγον τοῦ βίου σου νόμον ποίει. αἰτοῦ παρὰ θεοῦ ἃ μὴ λάβοις ἂν παρὰ ἀνθρώπου.
- 125 ὢν ἡγεμόνες οἱ πόνοι, ταῦτά σοι εὐχου γενέσθαι μετὰ τοὺς πόνους. εὐχὴ ῥαθύμου μάταιος λόγος.
- 127 ὢν τοῦ σώματος ἀπαλλαγεὶς οὐ δεήσῃ, καταφρόνει. ὁ κτησάμενος οὐ καθεῖξεις, μὴ αἰτοῦ παρὰ θεοῦ.
- 129

ἔθιζε τὴν ψυχὴν σου μετὰ θεὸν ἐφ' ἑαυτῇ μεγαλοφρονεῖν. μηθὲν ὧν ἀφαιρήσεται σε κακὸς ἀνὴρ τίμα.

131 μόνον ἀγαθὸν ἡγοῦ τὸ πρέπον θεῷ. τὸ ἄξιον θεοῦ καὶ ἀνδρὸς ἀγαθοῦ.

133 ὃ οὐ συμβάλλεται πρὸς εὐδαιμονίαν θεῷ, οὐδὲ ἀνθρώπῳ. ταῦτα θέλε ἃ θέλοι ἄν καὶ ὁ θεός.

135 υἱὸς θεοῦ ὁ ταῦτα μόνον τιμῶν ἃ καὶ ὁ θεός. ἐφ' ὅσον ποθεῖ τὸ σῶμα, ἡ ψυχὴ τὸν θεὸν ἀγνοεῖ.

137 ὄρεξις κτήσεως ἀρχὴ πλεονεξίας. ἐκ φιλαυτίας ἀδικία φύεται.

139a ὀλίγα πέφυκεν τῇ ψυχῇ τὸ σῶμα ἐνοχλεῖν. φιληδονία ποιεῖ σῶμα ἀφόρητον.

140 πᾶν τὸ πλεόν ἀνθρώπῳ πολέμιον. φιλῶν ἃ μὴ δεῖ οὐ φιλήσεις ἃ δεῖ.

142 σπουδάζοντά σε περὶ τὰ μὴ καλὰ λήσεται τὰ καλὰ. σοφοῦ διάνοια αἰεὶ παρὰ θεῷ.

144 σοφοῦ διανοίᾳ θεὸς ἐνοικεῖ. σοφὸς ὀλίγοις γινώσκεται.

146 ἀπλήρωτος ἐπιθυμία, διὰ τοῦτο καὶ ἄπορος. τὸ σοφὸν αἰεὶ ἐαυτῷ ὅμοιον.

148 αὐτάρκες πρὸς εὐδαιμονίαν θεοῦ γνῶσις καὶ ὁμοίωμα. κακοὶ κολακευόμενοι κακίους γίνονται.

150 ἀφόρητον γίνεται κακία ἐπαινουμένη. ἡ γλῶσσά σου τῷ νοί σου ἐπέσθω.

152 αἰρετώτερον λίθον εἰκῇ βάλλειν ἢ λόγον. σκέπτου πρὸ τοῦ λέγειν ἵνα μὴ λέγῃς ἃ μὴ δεῖ.

154 ῥήματα ἄνευ νοῦ ψόφος. πολυλογία οὐκ ἐκφεύγει ἀμαρτίαν.

156 βραχυλογία σοφία παρακολουθεῖ. μακρολογία σημεῖον ἀμαθίας.

158 τὸ ἀληθὲς ἀγάπα. τῷ ψεύδει χρῶ ὡς φαρμάκῳ.

160 καιρὸς τῶν λόγων σου προηγείσθω. λέγε ὅτε σιγᾶν οὐ καθήκει.

162a περὶ ὧν οὐκ οἶδας σιώπα. περὶ ὧν οἶδας, ὅτε δεῖ λέγε.

163a λόγος παρὰ καιρὸν διανοίας ἔλεγχος κακῆς. ὁπότε δεῖ πράττειν, λόγῳ μὴ χρῶ.

164a ἐν συλλόγῳ πρῶτος λέγειν μὴ ἐπιτήδευε. ἡ αὐτὴ ἐπιστήμη ἐστὶ τοῦ λέγειν καὶ τοῦ σιωπᾶν.

165a ἄμεινον ἡττᾶσθαι τἀληθῇ λέγοντα τοῦ περιγενέσθαι μετὰ ἀπάτης. ὁ νικῶν τῷ ἀπατᾶν νικᾶται ἐν ἡθελί.

165c μάρτυρες κακῶν γίνονται λόγοι ψευδεῖς. μεγάλη περίστασις ἥ πρέπει ψεῦδος.

165e ὁπότε ἀμαρτάνων εἰ τἀληθῇ λέγων, ἀναγκαίως τότε ψευδῇ λέγων οὐχ ἀμαρτήσεις. μηδένα ἀπάτα, μάλιστα τὸν συμβουλίας δεόμενον.

165g μετὰ πλειόνων λέγων μᾶλλον ὄψει τὰ συμφέροντα. πίστις ἀπασῶν καλῶν πράξεων ἡγεμών ἐστίν.

167 σοφία ψυχὴν ὁδηγεῖ πρὸς θεόν. οὐδὲν οἰκειότερον σοφίᾳ ἀληθείας.

169 οὐ δυνατὸν τὴν αὐτὴν φύσιν πιστὴν τε εἶναι καὶ φιλοψευδῇ. δειλῇ καὶ ἀνελευθέρῳ φύσει πίστις οὐκ ἂν μετείη.

171a τὸ λέγειν ἃ δεῖ τοῦ ἀκούειν πιστὸς ὧν μὴ προτίμα. ἐν πιστοῖς ὧν μᾶλλον ἄκουε ἢ περ λέγε.

172 φιλήδονος ἀνὴρ ἄχρηστος ἐν παντί. ἀνεύθυνος ὧν λόγοις μὴ χρῶ περὶ θεοῦ.

174 τὰ τῶν ἀγνοούντων ἀμαρτήματα τῶν διδασκάντων αὐτοὺς ὀνειδίη. νεκροὶ παρὰ θεῷ δι' οὓς τὸ ὄνομα τοῦ θεοῦ λοιδορεῖται.

176 σοφὸς ἀνὴρ εὐεργέτης μετὰ θεόν. τοὺς λόγους σου ὁ βίος βεβαιούτω παρὰ τοῖς ἀκούουσιν.

178 ὃ μὴ δεῖ ποιεῖν, μὴδ' ὑπονοοῦ ποιεῖν. ἃ μὴ θέλεις παθεῖν, μὴδὲ ποίει.

180 ἃ ποιεῖν αἰσχρόν, καὶ προστάττειν ἐτέρῳ αἰσχρόν. μέχρι καὶ τοῦ νοῦ καθάρει τῶν ἀμαρτημάτων.

182

ἄρχων ἀνθρώπων μέμνησο ἄρχεσθαι παρὰ θεοῦ. ὁ κρίνων ἄνθρωπον κρίνεται ὑπὸ τοῦ θεοῦ.
 184 μείζων ὁ κίνδυνος δικαζομένου δικαστῆ. ἅπασι μᾶλλον ἢ λόγῳ βλάπτε ἄνθρωπον.
 186 δυνατὸν ἀπατῆσαι λόγῳ ἄνθρωπον, θεὸν μέντοι ἀδύνατον. οὐ χαλεπὸν ἐπίστασθαι καὶ ἐν λόγῳ
 νενικῆσθαι.
 188 κακοδοξίας αἰτιώτατον ἢ ἐν πίστει φιλοδοξία. τίμα τὸ πιστὸς εἶναι διὰ τοῦ εἶναι.
 190 σέβου σοφὸν ἄνδρα ὡς εἰκόνα θεοῦ ζῶσαν. σοφὸς ἀνὴρ καὶ γυμνὸς ὦν δοκείτω σοὶ σοφὸς
 εἶναι.
 192 διὰ τὸ πολλὰ ἔχειν χρήματα <μὴ> τιμῆς μηδένα. χαλεπὸν ἐστὶν πλουτοῦντα σωθῆναι.
 194 ψέγειν ἄνδρα σοφὸν καὶ θεὸν ἴσον ἀμάρτημα. λόγον χειρίζων περὶ θεοῦ παραθήκην σοὶ
 δεδόσθαι νόμιζε τὰς ψυχὰς τῶν ἀκούοντων.
 196 οὐκ ἔστιν βιώναι καλῶς μὴ πεπιστευκότα γνησίως. μόνον τὸ καλὸν ἀγαθὸν ἡγοῦ καὶ καλὸν
 μόνον τὸ πρέπον θεῷ.
 198 ποιεῖ μεγάλα μὴ μεγάλα ὑπισχνούμενος. οὐ γενήσῃ σοφὸς οἰόμενος εἶναι πρὸ τοῦ εἶναι.
 200 μεγάλη περίστασις πιστὸν ἄνδρα δείκνυσι. τέλος ἡγοῦ βίου τὸ ζῆν κατὰ θεόν.
 202 μηδὲν ἡγοῦ κακόν, ὃ μὴ ἐστὶν αἰσχρόν. κόρου πέρας ὕβρις, ὕβρεως δὲ ὄλεθρος.
 204 οὐκ ἀναβήσεται πάθος ἐπὶ καρδίαν πιστοῦ. πᾶν πάθος ψυχῆς λόγῳ πολέμιον.
 206 ὃ ἂν πράξῃς ἐν πάθει ὦν, μετανοήσεις. πάθη νοσημάτων ἀρχαί.
 208a κακία νόσος ψυχῆς. ἀδικία ψυχῆς θάνατος.
 209 τότε δόκει πιστὸς εἶναι, ὅταν τῶν τῆς ψυχῆς παθῶν ἀπαλλαγῇ. ἀνθρώποις χρῶ τοῖς ἅπασιν
 ὡς κοινὸς ἀνθρώπων εὐεργέτης.
 210b ὡς θέλεις χρήσασθαι σοὶ τοὺς πέλας, καὶ σὺ χρῶ αὐτοῖς. ἀνθρώποις κακῶς χρώμενος σεαυτῷ
 κακῶς χρήσῃ.
 212 οὐδένα κακῶς ποιήσει ὁ πιστός. εὗχου τοὺς ἐχθροὺς δύνασθαι εὐεργετεῖν.
 214 φαύλοις φαίνεται ἄχρηστος σοφὸς ἀνὴρ. οὐκ ἄνευ θεοῦ καλῶς ζήσεις.
 216 ὑπὲρ τοῦ κατὰ θεὸν ζῆν πάντα ὑπόμενε. εὐχῆς οὐκ ἀκούει θεὸς τοῦ ἀνθρώπων δεομένων οὐκ
 ἀκούοντος.
 218 φιλόσοφος φιλοσόφῳ δῶρον παρὰ θεοῦ. τιμῶν φιλόσοφον τιμήσεις σεαυτόν.
 220 πιστὸς ὦν ἴσθι. ὅταν υἱόν σε λέγῃ τις, μέμνησο τίνος σε λέγει υἱόν.
 222 θεὸν πατέρα καλῶν ἐν οἷς πράττεις τούτου μέμνησο. τὰ ῥήματά σου [τὰ πιστὰ] πολλῆς
 εὐσεβείας μεστὰ ἔστω.
 224 ἐν οἷς πράττεις πρὸ ὀφθαλμῶν ἔχε τὸν θεόν. δεινόν ἐστὶν θεὸν πατέρα ὁμολογοῦντα πρᾶξαί τι
 ἄσχημον.
 226 σοφὸν ὁ μὴ φιλῶν, οὐδὲ ἑαυτόν. μὴτὲν ἴδιον κτῆμα νομιζέσθω φιλοσόφῳ.
 228 ὦν κοινὸς ὁ θεὸς καὶ ταῦτα ὡς πατήρ, τούτων μὴ κοινὰ εἶναι τὰ κτήματα οὐκ εὐσεβές.
 ἀχαριστεῖ θεῷ ὁ μὴ περὶ πολλοῦ ποιούμενος φιλόσοφον.
 230a γάμον γὰρ δίδωσίν σοι παραιτεῖσθαι ἵνα ζήσῃς ὡς πάρεδρος θεῷ. γάμει καὶ παιδοποιοῦ
 χαλεπὸν εἰδὼς ἐκάτερον· εἰ δὲ καθάπερ εἰδὼς πόλεμον ὅτι χαλεπὸν ἀνδρίζοιο, καὶ γάμει καὶ
 παιδοποιοῦ.
 231 μοιχὸς τῆς ἑαυτοῦ γυναικὸς πᾶς ὁ ἀκόλαστος. μηδὲν ἔνεκα ψιλῆς ἡδονῆς ποιεῖ.
 233

- ἴσθι μοιχὸς εἶναι κἂν νοήσης μοιχεῦσαι· καὶ περὶ παντὸς ἀμαρτήματος ὁ αὐτὸς ἔστω σοι λόγος.
πιστὸν εἰπὼν σεαυτὸν ὡμολόγησας μηδὲ ἀμαρτεῖν θεῶ.
- 235 πιστῇ γυναικὶ κόσμος σωφροσύνη νομιζέσθω. ἀνὴρ γυναῖκα ἀποπέμπων ὁμολογεῖ μηδὲ
γυναικὸς ἄρχειν δύνασθαι.
- 237 γυνὴ σώφρων ἀνδρὸς εὐκλεία. αἰδούμενος γαμετὴν αἰδουμένην ἔξεις.
- 239 ὁ τῶν πιστῶν γάμος ἀγὼν ἔστω περὶ ἐγκρατείας. ὡς ἂν γαστρὸς ἄρξης, καὶ ἀφροδισίων ἄρξεις.
- 241 φυλάττου τὸν παρὰ τῶν ἀπίστων ἔπαινον. ἃ προῖκα λαμβάνεις παρὰ θεοῦ, καὶ δίδου προῖκα.
- 243 πληθὸς πιστῶν οὐκ ἂν ἐξεύροις· σπάνιον γὰρ τὸ ἀγαθόν. σοφὸν τίμα μετὰ θεόν.
- 245 ἐλεγχόμενος ἵνα γένη σοφὸς χάριν ἴσθι τοῖς ἐλέγχουσιν. ὁ τὸν σοφὸν οὐ δυνάμενος φέρειν τὸ
ἀγαθὸν οὐ δύναται φέρειν.
- 247 πιστὸς εἶναι θέλων μάλιστα μὲν μὴ ἀμάρτης, εἰ δέ τι, μὴ δισσῶς τὸ αὐτό. ὁ μὴ ἔστι μάθημα θεοῦ
ἄξιον, μὴ μάθης.
- 249 πολυμαθία περιεργία ψυχῆς νομιζέσθω. ὁ τὰ τοῦ θεοῦ ἀξίως εἰδὼς σοφὸς ἀνὴρ.
- 251 χωρὶς μαθήματος οὐκ ἔση θεοφιλῆς· ἐκείνου περιέχου ὡς ἀναγκαίου. φεῖδεται χρόνου σοφὸς
ἀνὴρ.
- 253a παρρησίαν ἄγε μετὰ αἰδοῦς. ἔστιν σοφοῦ καὶ ὕπνος ἐγκράτεια.
- 254 ἀνιάτω σε μᾶλλον τέκνα κακῶς ζῶντα τοῦ μὴ ζῆν. τὸ γὰρ ζῆν μὲν οὐκ ἐφ' ἡμῖν, καλῶς δὲ ζῆν
καὶ ἐφ' ἡμῖν.
- 256 τέκνα μὴ πιστὰ οὐ τέκνα. πιστὸς ἀνὴρ εὐχαρίστως φέρει τέκνων ἀποβολήν.
- 258 μὴ κρίνης φιλόσοφον ᾧ μὴ πάντα πιστεύεις. διαβολὰς κατὰ φιλοσόφου μὴ παραδέχου.
- 260 ἐπιτήδευε κοινὸς ἀνθρώποις εὐεργέτης εἶναι. ἀπευκτὸν ἡγοῦ καὶ τὸ δικαίως τινὰ κολάζειν.
- 262 μετ' εὐθυμίας εἰ θέλεις ζῆν, μὴ πολλὰ πράττε· πολυπραγμονῶν γὰρ κακοπραγμονῶν ἔση. ὁ μὴ
κατέθου, μηδ' ἀνέλης, οὐ γὰρ κατὰ τὸν αὐτάρκη πολитеύῃ.
- 264a ἀφείς ἃ κέκτησαι ἀκολουθεῖ τῷ ὀρθῷ λόγῳ. ἐλεύθερος ἔση ἀπὸ πάντων δουλεύων θεῶ.
- 265 ἀπαλλάττου τροφῆς ἔτι θέλων. τροφῆς παντὶ κοινώνει.
- 267 ὑπὲρ τοῦ πτωχὸν τραφεῖναι καὶ νηστεῦσαι καλόν. ποτόν σοι πᾶν ἡδὺ ἔστω.
- 269 μέθην δὲ ὁμοίως μανία φυλάττου. ἄνθρωπος γαστρὸς ἡττώμενος ὅμοιος θηρίῳ.
- 271 οὐδὲν φύεται ἐκ σαρκὸς ἀγαθόν. αἰσχροῦς ἡδονῆς τὸ μὲν ἡδὺ ταχέως ἄπεισιν, τὸ δὲ ὄνειδος
παραμένει.
- 273 ἀνθρώπους ἴδοις ἂν ὑπὲρ τοῦ τὸ λοιπὸν τοῦ σώματος ἔχειν ἐρρωμένον ἀποκόπτοντας ἑαυτῶν
καὶ ρίπτοντας μέλη· πόσῳ βέλτιον ὑπὲρ τοῦ σωφρονεῖν; μεγάλην νόμιζε παιδείαν τὸ ἄρχειν
σώματος· οὐ γὰρ παύσει ἐπιθυμίαν κτημάτων ἢ χρημάτων κτήσις.
- 275 φιλόσοφον οὐδὲν ἔστιν ὃ τῆς ἐλευθερίας ἀφαιρεῖται. ἡδονὰς ἡγοῦ τὰς ἀναγκαίας ὡς
ἀναγκαίας.
- 277 τὰ ἀγαθὰ μὲν ἔχειν πάντες εὖχονται, κτῶνται δὲ οἱ γνησίως τοῦ θείου λόγου μετέχοντες.
φιλόσοφος ὢν σεμνὸς ἔσο μᾶλλον ἢ φιλοσκώπτῃς.
- 279 σπάνιόν σου ἔστω σκῶμμα καὶ τὸ εὐκαιρον. ἄμετρος γέλως σημεῖον ἀπροσεξίας.
- 280b σεαυτῷ διαχεῖσθαι πέρα τοῦ μειδιᾶν μὴ ἐπιτρέψῃς. σπουδῇ πλείονι ἢ διαχύσει χρῶ.
- 282 ἀγὼν ὁ βίος ἔστω σοι περὶ τοῦ σεμνοῦ. ἄριστον μὲν τὸ μὴ ἀμαρτεῖν, ἀμαρτάνοντα δὲ γινώσκειν
ἄμεινον ἢ ἀγνοεῖν.
- 284

- ἀλαζών φιλόσοφος οὐκ ἔστιν. μεγάλην σοφίαν νόμιζε δι' ἧς δυνήσῃ φέρειν ἀγνοούντων
ἀπαιδευσίαν.
- 286 αἰσχρὸν ἡγοῦ λόγον ἔχων διὰ στόμα ἐπαινέσθαι. σοφῶν ψυχὰι ἀκόρεστοι θεοσεβείας.
- 288 ἀρχόμενος ἀπὸ θεοῦ πράττε ὃ ἂν πράττης. συνεχέστερον νόει τὸν θεὸν ἢ ἀνάπνει.
- 290 ἂ μαθόντα δεῖ ποιεῖν, ἄνευ τοῦ μαθεῖν μὴ ἐπιχείρει. σαρκὸς μὴ ἔρα.
- 292 ψυχῆς ἀγαθῆς ἔρα μετὰ θεόν. οἰκείων ὀργὰς δύνασθαι φέρειν κατὰ φιλόσοφον.
- 294 πιστοῦ πλοῦτος ἐγκράτεια. ὅπερ μεταδιδούς ἄλλοις αὐτὸς οὐχ ἔξεις, μὴ κρίνης ἀγαθὸν εἶναι.
- 296 οὐδὲν ἀκοινωνήτον ἀγαθόν. μὴ νόμιζε μικρότερον ἀμάρτημα ἄλλο ἄλλου.
- 297b [πᾶν ἀμάρτημα ἀσέβημα ἡγοῦ.] ὥς ἐπὶ τοῖς κατορθώμασιν τιμᾶσθαι θέλεις, καὶ ἐπὶ τοῖς
ἀμαρτήμασιν ψεγόμενος ἀνέχου.
- 299 ὦν τῶν ἐπαίνων καταφρονεῖς, καὶ τῶν ψόγων ὑπερόρα. θησαυρὸν κατατίθεσθαι μὲν οὐ
φιλάνθρωπον, ἀναιρεῖσθαι δὲ οὐ κατὰ φιλόσοφον.
- 301 ὅσα πονεῖς διὰ τὸ σῶμα, καὶ διὰ τὴν ψυχὴν πονέσας σοφὸς ἂν εἴης. σοφὸν οὐδὲν ἔστιν ὃ
βλάπτει.
- 303 ὦν ἂν πράττης θεὸν ἐπικαλοῦ μάρτυρα. ὁ θεὸς ἀνθρώπων βεβαιοῖ καλὰς πράξεις.
- 305 κακῶν πράξεων κακὸς δαίμων ἡγεμὼν ἔστιν. οὐκ ἀναγκάσεις σοφὸν πράξαι ὃ μὴ βούλεται
μᾶλλον ἢ περ θεόν.
- 307 σοφὸς ἀνὴρ θεὸν ἀνθρώποις συνιστᾷ. ὁ θεὸς τῶν ἰδίων ἔργων μέγιστον φρονεῖ ἐπὶ σοφῷ.
- 309 οὐδὲν οὕτως ἐλεύθερον μετὰ θεόν ὥς σοφὸς ἀνὴρ. ὅσα θεοῦ κτήματα, καὶ σοφοῦ.
- 311 κοινωνεῖ βασιλείας θεοῦ σοφὸς ἀνὴρ. κακὸς ἀνὴρ πρόνοιαν θεοῦ εἶναι οὐ θέλει.
- 313 ψυχὴ κακὴ θεὸν φεύγει. πᾶν τὸ φαῦλον θεῷ πολέμιον.
- 315 τὸ ἐν σοὶ φρονοῦν τοῦτο νόμιζε εἶναι ἄνθρωπον. ὅπου σου τὸ φρονοῦν, ἐκεῖ σου τὸ ἀγαθόν.
- 317 ἀγαθὸν ἐν σαρκὶ μὴ ἐπιζήτει. ὃ μὴ βλάπτει ψυχὴν, οὐδὲ ἄνθρωπον.
- 319 φιλόσοφον ἄνθρωπον ὥς ὑπηρετὴν θεοῦ τίμα μετὰ θεόν. τὸ σκῆνωμα τῆς ψυχῆς σου
βαρύνεσθαι μὲν ὑπερήφανον, ἀποθέσθαι δὲ πραέως ὅποτε χρή δύνασθαι μακάριον.
- 321 θανάτου μὲν σαυτῷ παραίτιος μὴ γένη, τῷ δὲ ἀφαιρουμένῳ σε τοῦ σώματος μὴ ἀγανάκτει.
σοφὸν ὁ τοῦ σώματος ἀφαιρούμενος τῇ ἑαυτοῦ κακίᾳ εὐεργετεῖ, λύεται γὰρ ὥς ἐκ δεσμῶν.
- 323 ἄνθρωπον θανάτου φόβος λυπεῖ ἀπειρίᾳ ψυχῆς. σίδηρον ἀνδροφόνον ἄριστον μὲν ἦν μὴ
γενέσθαι, γενόμενον δὲ σοὶ μὴ νόμιζε εἶναι.
- 325 οὐδεμία προσποίησις ἐπὶ πολὺν χρόνον λανθάνει, μάλιστα δὲ ἐν πίστει. οἶον ἂν ἦ σου τὸ ἦθος,
τοιούτος ἔσται σου καὶ ὁ βίος.
- 326b ἦθος θεοσεβὲς ποιεῖ βίον μακάριον. ὁ βουλευόμενος κατ' ἄλλου κακῶς, φθάνει κακῶς πάσχων.
- 328 μὴ σε παύσῃ τοῦ εὐεργετεῖν ἀχάριστος ἄνθρωπος. μηθὲν ὦν παραχρῆμα αἰτούμενος δῶς,
πλείονος ἄξιον κρίνης τοῦ λαμβάνοντος.
- 330 κάλλιστα οὐσίᾳ χρῆσις τοῖς δεομένοις προθύμως μεταδιδούς. ἀδελφὸν ἀγνωμονοῦντα πεῖθε μὴ
ἀγνωμονεῖν καὶ ἀνιάτως ἔχοντα συντήρει.
- 332 εὐγνωμοσύνη πάντας ἀνθρώπους νικᾷ ἀγωνίζου. νοῦν οὐ πρότερον ἔξεις πρὶν ἢ γνῶς οὐκ
ἔχων.
- 334 αὐτάρκειαν ἄσκει. τὰ μέλη τοῦ σώματος τοῖς οὐ χρωμένοις φορτία.
- 336

- ὑπηρετεῖν κρεῖττον ἐτέροις ἢ πρὸς ἄλλων ὑπηρετεῖσθαι. ὃν οὐκ ἀπαλλάττει ὁ θεὸς τοῦ σώματος μὴ βαρυνέσθω.
- 338 δόγμα ἀκοινώνητον οὐ μόνον ἔχειν ἀλλὰ καὶ ἀκούειν χαλεπὸν ἡγοῦ. ὁ διδοὺς ὅτιοῦν μετ' ὀνειδους ὑβρίζει.
- 340 κηδόμενος ὀρφανῶν πατήρ ἔση πλειόνων τέκνων θεοφιλῆς. ὧ ἂν ὑπουργήσης ἔνεκα δόξης, μισθοῦ ὑπουργήσας.
- 342 ἐάν τι δῶς ἐπὶ τὸ αὐτὸ γνωσθῆναι, οὐκ ἀνθρώπῳ δέδωκας, ἰδίᾳ δὲ ἡδονῇ. ὀργὴν πλήθους μὴ παρόξυνε.
- 344 μάθε τοῖνυν τί δεῖ ποιεῖν τὸν εὐδαιμονήσοντα. κρεῖττον ἀποθανεῖν λιμῷ ἢ διὰ γαστρὸς ἀκρασίαν ψυχὴν ἀμαυρῶσαι.
- 346 ἐκμαγεῖον τὸ σῶμά σου νόμιζε τῆς ψυχῆς καθαρὸν οὖν τήρει. ὅποῖα δ' ἂν ἐπιτηδεύσῃ ψυχὴ ἐνοικοῦσα τῷ σώματι, τοιαῦτα μαρτύρια ἔχουσα ἅπεισιν ἐπὶ τὴν κρίσιν.
- 348 ἀκαθάρτου ψυχῆς ἀκάθαρτοι δαίμονες ἀντιποιοῦνται. πιστὴν ψυχὴν καὶ ἀγαθὴν ἐν ὁδῷ θεοῦ κακοὶ δαίμονες οὐκ ἐμποδίζουν.
- 350 λόγου περὶ θεοῦ μὴ παντὶ κοινώνει. οὐκ ἀσφαλὲς ἀκούειν περὶ θεοῦ τοῖς ὑπὸ δόξης διεφθαρμένοις.
- 352 περὶ θεοῦ καὶ τάληθῇ λέγειν κίνδυνος οὐ μικρός. περὶ θεοῦ μηδὲν εἴπης μὴ μαθὼν παρὰ θεοῦ.
- 354 ἀθέῳ δὲ περὶ θεοῦ μηδὲν εἴπης. περὶ θεοῦ λόγον ἀληθῆ ὥς θεὸν τίμα.
- 356 μὴ καθαρεύων ἀνοσίων ἔργων μὴ φθέγγῃ περὶ θεοῦ λόγον. λόγος ἀληθὴς περὶ θεοῦ λόγος ἐστὶν θεοῦ.
- 358 πεισθεὶς πρότερον θεοφιλῆς εἶναι πρὸς οὓς ἂν πεισθῇς λέγε περὶ θεοῦ. τὰ ἔργα σου θεοφιλῇ προηγείσθω παντὸς λόγου περὶ θεοῦ.
- 360 ἐπὶ πλήθους λέγειν περὶ θεοῦ μὴ ἐπιτήδευε. λόγου περὶ θεοῦ φείδου μᾶλλον ἢ ψυχῆς.
- 362 ψυχὴν αἰρετώτερον ἢ λόγον εἰκῇ προσέσθαι περὶ θεοῦ. θεοφιλοῦς ἀνδρὸς σώματος μὲν ἄρξεις, λόγου δὲ οὐ κυριεύσεις.
- 363b σοφοῦ σώματος καὶ λέων ἄρχει, τούτου δὴ μόνου καὶ τύραννος. ὑπὸ τυράννου γινομένης ἀπειλῆς τίνος εἴ τότε μάλιστα μέμνησο.
- 365 λόγον οἷς οὐ θέμις ὁ λέγων περὶ θεοῦ προδότης θεοῦ νομιζέσθω. λόγον περὶ θεοῦ σιγᾶν ἄμεινον ἢ προπετῶς διαλέγεσθαι.
- 367 ὁ λέγων ψευδῇ περὶ θεοῦ καταψεύδεται θεοῦ. ἄνθρωπος μηδὲν ἔχων λέγειν περὶ θεοῦ ἀληθὲς ἔρημός ἐστιν θεοῦ.
- 369 θεὸν οὐκ ἔστιν γινώσκειν μὴ σεβόμενον. οὐκ ἔστιν ὅπως ἀδικῶν τις ἄνθρωπον σέβει τὸν θεόν.
- 371 κρηπὶς θεοσεβείας φιланθρωπία. ὁ προνοῶν ἀνθρώπων εὐχόμενός τε ὑπὲρ πάντων οὗτος ἀληθεῖα θεοῦ νομιζέσθω.
- 373 θεοῦ μὲν ἴδιον τὸ σώζειν οὓς ἂν προαιρῇται. εὐσεβοῦς δὲ τὸ εὐχεσθαι θεῷ σώζειν.
- 375 ὁπότεν εὐξαμένῳ σοι γένηται ὑπὸ τοῦ θεοῦ, τότε ἐξουσίαν ἔχειν ἡγοῦ παρὰ θεῷ. ἅξιος ἄνθρωπος θεοῦ θεὸς ἐν ἀνθρώποις.
- 376b θεὸς καὶ υἱὸς θεοῦ τὸ μὲν ἄριστον, τὸ δὲ ἐγγυτάτω τοῦ ἀρίστου. ἀκτῆμονα κρεῖττον ἢ ἀκοινώνητον εἶναι πολυκτῆμονα.
- 378 μὴ διδοὺς δεομένοις δυνατὸς ὢν οὐ λήψῃ δεόμενος παρὰ θεοῦ. τροφῆς δεομένῳ μεταδιδόντος ἐξ ὅλης ψυχῆς δόμα μὲν τι βραχύ, προθυμία δὲ μεγάλη παρὰ θεῷ.

- 380 θεὸν οὐ νομίζοντος ὁ νομίζων καὶ οὐδὲν εἶναι πρὸς αὐτὸν ἡγούμενος οὐχ ἦττον ἄθεος. τιμᾷ
θεὸν ἄριστα ὁ τὴν ἑαυτοῦ διάνοιαν ἐξομοιώσας θεῷ εἰς δύναμιν.
- 382 θεὸς δεῖται μὲν οὐδαμῇ οὐδενός, χαίρει δὲ τοῖς μεταδιδούσι τοῖς δεομένοις. πιστῶν ὀλίγοι μὲν
ἔστωσαν οἱ λόγοι, ἔργα δὲ πολλά.
- 384 πιστὸς φιλομαθὴς ἐργάτης ἀληθείας. ἀρμόζου πρὸς τὰς περιστάσεις ἵνα εὐθυμῇς.
- 386 μηδένα ἀδικῶν οὐδένα φοβηθήσῃ. τύραννος εὐδαιμονίαν οὐκ ἀφαιρεῖται.
- 388 ὁ δεῖ ποιεῖν, ἐκὼν ποίει. ὁ μὴ δεῖ ποιεῖν, μηδενὶ τρόπῳ ποίει.
- 389b πάντα μᾶλλον ἢ τὸ σοφὸς εἶναι ὑπισχνοῦ. οὗ καλῶς πράττετε τὴν αἰτίαν ἀνάφερε εἰς θεόν.
- 391 οὐδεὶς σοφὸς ἀνὴρ κάτω που βλέπων εἰς γῆν καὶ τραπέζας. τὸν φιλόσοφον οὐ τὸν
χρηματισμὸν ἐλευθεροῦν δεῖ, ἀλλὰ τὴν ψυχὴν.
- 393 ψεύδεσθαι φυλάττου· ἔστιν γὰρ ἀπατᾶν καὶ ἀπατᾶσθαι. τίς θεὸς γνῶθι· μάθε τὸ νοοῦν ἐν σοί.
- 395 θεοῦ καλὸν ἔργον ἀγαθὸς ἄνθρωπος. ἄθλιοι δι' οὓς ὁ λόγος ἀκούει κακῶς.
- 397 ψυχὴν θάνατος οὐκ ἀπόλλυσιν ἀλλὰ κακὸς βίος. πρὸς ὃ γέγονας εἰδὼς γνώση σαυτόν.
- 399 οὐκ ἔστιν κατὰ θεὸν ζῆν ἄνευ τοῦ σωφρόνως καὶ καλῶς καὶ δικαίως πράττειν. ἀνθρώπων
ἀπίστων βίος ὄνειδος.
- 401 μήποτε λάθῃς σαυτὸν ἀγενεῖ φύσει μεταδιδούς λόγου θεοῦ. ψυχὴν ἀπὸ γῆς πίστις ἀνάγει παρὰ
θεόν.
- 403 σοφοῦ ψυχῆς μέγεθος οὐκ ἂν ἐξεύροις μᾶλλον ἢ περ καὶ θεοῦ. ὅσα δίδωσιν ὁ θεὸς οὐδεὶς
ἀφαιρεῖται.
- 405 ὁ παρέχει κόσμος βεβαίως οὐ τηρεῖ. θεία σοφία ἢ τοῦ θεοῦ γνῶσις.
- 407 ἀκαθάρτῳ ψυχῇ μὴ τόλμα λέγειν περὶ θεοῦ. ἀνδρὸς πεῖραν πρότερον ἔργων ἢ λόγων ποίει.
- 409 τὰ ὧτά σου μὴ παντὶ πίστευε. οἴεσθαι μὲν περὶ θεοῦ εὐμαρές, λέγειν δὲ ἀληθὲς μόνῳ τῷ δικαίῳ
συγκεχώρηται.
- 411 μὴ βασανίσῃς σου τῇ ψυχῇ τὸ σῶμα μηδὲ τὴν ψυχὴν σου βασανίσῃς ταῖς τοῦ σώματος ἡδοναῖς.
ἔθιζε σεαυτὸν τῷ μὲν σώματι παρέχειν τὰ τοῦ σώματος σωφρόνως, τῇ δὲ ψυχῇ θεοσεβῶς.
- 413 τρέφε σου τὴν μὲν ψυχὴν λόγῳ θείῳ, τὸ δὲ σῶμα σιτίοις λιτοῖς. χαίρειν ἔθιζέ σου τὴν ψυχὴν
ἐφ' οἷς καλὸν χαίρειν.
- 415a ψυχὴ χαίρουσα ἐπὶ μικροῖς ἄτιμος παρὰ θεῷ. σοφοῦ ψυχὴ ἀκούει θεοῦ.
- 416 σοφοῦ ψυχὴ ἀρμόζεται πρὸς θεὸν ὑπὸ θεοῦ. σοφοῦ ψυχὴ αἰεὶ θεὸν ὁρᾷ.
- 418 ψυχὴ σοφοῦ σύνεστιν αἰεὶ θεῷ. καρδία θεοφιλοῦς ἐν χειρὶ θεοῦ ἵδρυται.
- 420 ψυχῆς ἄνοδος πρὸς θεὸν διὰ λόγου θεοῦ. σοφὸς ἔπεται θεῷ καὶ ὁ θεὸς ψυχῇ σοφοῦ.
- 422 χαίρει τῷ ἀρχομένῳ τὸ ἄρχον, καὶ ὁ θεὸς οὖν σοφῷ χαίρει. ἀχώριστόν ἐστιν τοῦ ἀρχομένου τὸ
ἄρχον, καὶ θεὸς οὖν τοῦ σοφοῦ προνοεῖ καὶ κηδεταί.
- 424 ἐπιτροπεύεται σοφὸς ἀνὴρ ὑπὸ θεοῦ, διὰ τοῦτο καὶ μακάριος. ψυχὴ σοφοῦ δοκιμάζεται διὰ
σώματος ὑπὸ θεοῦ.
- 426 οὐχ ἡ γλῶττα τοῦ σοφοῦ τιμία παρὰ θεῷ, ἀλλ' ἡ φρόνησις. σοφὸς ἀνὴρ καὶ σιγῶν τὸν θεὸν τιμᾷ
[εἰδὼς διὰ τίνα σιγᾷ].
- 428 γαστρὸς καὶ τῶν ὑπὸ γαστέρα [ὁ] μὴ κρατῶν οὐδεὶς πιστός. ἄνθρωπος ἀκρατὴς μιαίνει τὸν
θεόν.
- 430 ἄνθρωπον θεοῦ γνῶσις βραχύλογον ποιεῖ. πολλοὺς λόγους περὶ θεοῦ ἀπειρία ποιεῖ.
- 432

θεὸν ἄνθρωπος εἰδὼς οὐ πολλὰ κομπάζει. ἐκλεκτὸς ἄνθρωπος ποιεῖ μὲν πάντα κατὰ θεόν,
εἶναι δὲ οὐχ ὑπισχνεῖται.

434 ***** ἄνθρωπος δις ἐμπιπλόμενος τροφῇ καὶ μηδέποτε μόνος κοιμώμενος νύκτωρ
συνουσίας οὐ φεύγει.

436a εἰμαρμένη πιστὸν οὐ ποιεῖ. εἰμαρμένη θεοῦ χάριτος οὐκ ἄρχει· εἰ δὲ μή, καὶ θεοῦ.

437 ***** πιστὸς ἀνὴρ τρέφεται ἐγκρατεία.

439 γνῶθι ῥήματα καὶ κτίσματα θεοῦ καὶ τίμα κατ' ἀξίαν τὸν θεόν. ***** ψυχὴ πιστὴ
ἀγνή καὶ σοφὴ καὶ προφητὶς ἀληθείας θεοῦ.

442 οὐκ ἀγαπήσεις κύριον τὸν θεὸν οὐκ ἔχων ἐν ἑαυτῷ οἷον ὁ θεὸς θέλει. φίλον ἡγοῦ τὸ ὅμοιον τῷ
ὁμοίῳ.

444 οὐκ ἀγαπῶν τὸν θεὸν οὐκ ἔση παρὰ θεῷ. ἔθιζε σεαυτὸν ἀεὶ ἀφορᾶν πρὸς τὸν θεόν.

446 ὁρῶν τὸν θεὸν ὄψῃ σεαυτόν. ὁρῶν τὸν θεὸν ποιήσεις τὸ ἐν σοὶ φρονοῦν ὅποῖον ὁ θεός.

448 σέβου τὸ ἐν σοὶ καὶ ταῖς τοῦ σώματος ἐπιθυμίαις μὴ καθυβρίσης. ἀσπίλωτόν σου τὸ σῶμα τήρει
ὡς ἔνδυμα τῆς ψυχῆς παρὰ θεοῦ, ὡς καὶ τὸν χιτῶνά σου τηρεῖς ἀσπίλωτον ἔνδυμα ὄντα τῆς
σαρκός.

450 σοφοῦ διάνοια θεοῦ ἔνοπτρον. ἀκολάστῳ ψυχῇ μὴ τόλμα λέγειν περὶ θεοῦ.

452 Ἀγωνιζόμενος ὑπὲρ οὗ ἀδίκως ἔπραξας δις ἀδικήσεις. ἄρχων μὲν ἐπιτήδευε πραῦς εἶναι,
ἀρχόμενος δὲ μεγαλόφρων.

454 βασιλεῖ συμβούλευε τὰ συμφέροντα τῇ ἀρχῇ. βασιλεῖ μὴ ἐπιχείρει συγγίνεσθαι μὴ δυνάμενος
δυσωπεῖν βασιλέα.

456 βασιλεῖ καλῶς χρώμενος ἄρξεις βασιλέως. βασιλέα φρόνησις οὐ διάδημα ποιεῖ.

458 νοῦς ἐστὶ τὸ ἄρχον. ὁ βασιλεύων ἀνθρώπων καλῶς βασιλεύεται ὑπὸ θεοῦ.

460 βασιλεῖ πιστὸς ὢν βασιλεὺς ἔση. κυνικοῦ ἀνδρὸς ἄσκησις μὲν ἀγαθὴ, βίος δὲ οὐ προηγούμενος.

462 κυνικοῦ μὴ τὸ σχῆμα ἀποδέχου ἀλλὰ τὴν μεγαλοψυχίαν ζήλου. κυνικὸς ἀληθὴς βασιλεὺς
ἀνεπίφθοнос.

464 κυνικὸς ἀληθὴς τὸν κόσμον οἶκον ἡγεῖται. ὃ ἂν ἔλῃ βίῳ πράττει τὰ ἀκόλουθα.

466 πρὸς τὴν ἄκραν εὐδαιμονίαν αὐτάρκης ἀρετῇ. πλούσιον μόνον νόμιζε τὸν σοφόν.

468 ὢν ἀρετὴ αἰτία, τούτων οὐδενὶ φαῦλον πρόσεστιν. ὢν κακία αἰτία, τούτων καθαρεύσει σοφὸς
ἀνὴρ.

470 τὰ καλὰ ποιεῖν μὲν καλόν, ὑπισχνεῖσθαι δὲ αὐθαδές. ἃ δεῖ πράττειν ἐν περιστάσει, μὴ πράξης
προηγούμενως.

472 ὑπὲρ ὧν θέλεις ζῆν, ὑπὲρ τούτων καὶ ἀπόθανε. οὐχ ὁ θάνατος κακόν, ἀλλὰ τὸ μὴ δύνασθαι
γενναίως ἀποθανεῖν.

474 μηδὲν τῶν μεταξὺ ἀρετῆς καὶ κακίας ἀγαθὸν ἡγοῦ. οὐδὲν κακόν, ὃ μὴ αἰσχρόν.

476 ὀργὴ λογισμὸν ἐκπλήττει. ὁ φθονῶν ἑαυτὸν ζημιοῖ.

478 ἀνθρώποις χρῶ ὡς κοινωνοῖς καὶ πολίταις θεοῦ. μᾶλλον τοῖς μὴ δυναμένοις σε ἀμείβεσθαι
χαρίζου.

480 οὐδεὶς ἂν γένοιτο εὐλόγος, ὅπου λογισμὸς τοῦ ποιῆσαι αἰσχρόν. ἀρχὴ πατρίδος ἐπιμελείας
ἀρίστη ἢ ἑαυτοῦ ἐπιμέλεια.

482 μεγάλως εὐεργετεῖ πατρίδα ὁ σπουδάσας ἀγαθὸς εἶναι πολίτης. ἀναθημάτων ἄριστον ἐν πόλει
πολιτῶν ἀνδραγαθία.

484 πατρίδος εὐεργέτης ἀνὴρ σοφός. οὐ σώζεται μέρος ἄνευ τοῦ ὅλου.
486 ἄριστα τιμᾷ γονεῖς ὁ μάλιστα γονέων ἐπιμελούμενος. εὐχάριστος γονεῦσιν ἄνθρωπος
θεοφιλής.
488 θεραπεύει θεὸν ὁ θεραπεύων γονεῖς. οὐκ ἔστιν εὐσεβέστερον ἀνάλωμα τοῦ εἰς γονεῖς.
490 ὁποίους ἂν ἀξιοῖς σοι παῖδας εἶναι, τοιοῦτος ἔσο τοῖς γονεῦσι. ἀχάριστος γονεῦσιν ἄνθρωπος
ἀσεβής.
492 εὐχῆς οὐκ ἀκούει θεὸς γονέων οὐκ ἀκούοντος. γονέων ὀργὰς φέρειν εὐσεβές.
494 γονέων πείθου μὲν μᾶλλον τῷ πατρί, θεράπευε δὲ τὴν μητέρα. γονεῦσιν ἀποπιμπλάσι τὸν
θυμὸν καλὸν ὑπείκειν.
496 ἀναγκαιότατον τὸ φιλάδελφον ἡγοῦ. αἱ μὲν ἄλλαι φιλίας φθονοῦνται, ἀδελφὸς δὲ ἀδελφὸν
εὐθύνεται μὴ φιλῶν.
498 καλὸν ἀδελφῷ καὶ ζωῆς καὶ θανάτου ἰσομοιρεῖν. οὐδὲν οἰκειότερον σωφροσύνης γάμῳ.
500 ὅρα τὴν γυναῖκα ὡς μέρος σεαυτοῦ. αἰδούμενος τὴν γαμετὴν σώζεις [ἀνὴρ].
502 ἀνὴρ καὶ γυνὴ ἑνὸς ζώου τελείου μέρη. τιμάτω μὲν ὁ ἀνὴρ τὴν γυναῖκα ὡς προστάτιν, ἡ γυνὴ
δὲ τὸν ἄνδρα ὡς κηδεμόνα.
504 μηδὲν κτῆμα ἔστω τοῦ ἀνδρός, ὃ μὴ καὶ τῆς γυναικὸς ἔστιν. ἀμαρτήματα γυναικῶν ἀνδρῶν
ἀπαιδευσίαι.
506 ἀνὴρ ἀρχέτω γυναικός, ἀλλὰ μὴ τυραννεῖτω. ἀνδρὸς ἀκρασία γυναῖκα ἀπόλλυσιν.
508 γυναικὸς ἄρχειν ἱκανὸς ὁ σώφρων ἀνὴρ. οἱ δι' ἡδονὴν παιδοποιούμενοι ὑβρίζουσι τὰς
παιδοποιίας.
510 λαγνεῖα κόρου περίσσευμα. προῖξ πολλὴ τέκνα βελτίονα οὐ ποιεῖ.
512 χαλεπώτερον πλουσιωτέρας ἄρξεις. γυνὴ φιλόκοσμος οὐ πιστή.
514 γυνὴ τὸν ἑαυτῆς ἄνδρα νόμον ἡγείσθω τοῦ βίου. ὁ ἀνὴρ τὴν ἑαυτοῦ γυναῖκα πείθεσθαι αὐτῷ
ποιεῖτω.
516 ὁ ἐπιγαμῶν τέκνοις μὴ εὐδοκιμεῖτω. ὅταν ἀρκῇ τέκνοις, ἀρκοῦ καὶ ἀφροδισίοις.
518 ὠμότατος τεκνοκτόνος ὁ τὰ μηδὲν ἡδικηκότα τέκνα ἀναιρῶν. τοὺς παῖδας τρέφε ὡς ὑπηρέτας
θεοῦ ἐσομένους.
520 εὐχου σοι μὴ γίνεσθαι τέκνα ἢ κακὰ γίνεσθαι. ὅποια ἂν ᾖ σου ἡ γυνή, τοιοῦτος ἔσται σου καὶ ὁ
οἶκος.
522 οὐ σεαυτῷ μόνῳ τέκνα γεννήσας μέμνησο ὅτι θνητὰ γεννᾷς. μὴ δυνάμενος φέρειν τέκνων
ἀποβολὴν μὴ παιδοποιοῦ.
524 φύσις μεγάλη ἐπιμελουμένη βελτίων γίνεται, ἀμελουμένη δὲ χείρων. μεγάλη φύσις μεγάλης
δεῖται καὶ τῆς ἐπιμελείας.
526 μεγάλη φύσις ἡ πρὸς ἀρετὴν εὖ πεφυκυῖα. ἡ ἐπ' ἄκρον εὐφυῖα σφαλερά.
528 ὁ κακῶς εὐφυῖα χρησάμενος ἀχάριστος τῇ φύσει νομιζέσθω. ἀσφαλὴς φύσις μεγάλων οὔτε
ἀγαθῶν οὔτε κακῶν αἰτία.
530 χαλεπώτερον σοφιστοῦ εἰς τὸ διαφθεῖραι νέου ψυχὴν ὄχλος ἐπαινῶν. φυλάττου φαύλων
ἐπαίνους.
532 οὐδὲν ὦνιον μέγα ἀνάθημα. λόγος ὀρθὸς ὅμοιος θεῷ, διὰ τοῦτο καὶ ἄπρατος.
534 ὁ τοῖς πολλοῖς πειρώμενος ἀρέσκειν πολλοῖς ὅμοιος. πλῆθος φιλοσόφων οὐκ ἂν ἐξεύροις.
536

- γονέων διδάσκαλοι μείζους εὐεργέται. ἐν παντὶ τοῦ δοκεῖν τὸ εἶναι λυσιτελέστερον.
- 538 ὃν οὐκ οἶδας πῶς ποτ' ἔχει παιδείας, τοῦτον μήποτε τολμήσης λέγειν εὐδαίμονα. οὐκ ἔστιν
εὐγενῶς φιλοσοφεῖν πόνων μὴ καταφρονήσαντα.
- 540 παίδευε σαυτόν, εἴτα τοὺς ἄλλους. ἀνεύθυνος ὦν μὴ ἐπιχείρει νέων ἄρχειν.
- 542 παιδευτικὸς ἀνὴρ οὗτος εὐεργέτης μετὰ θεόν. ἐλέγχων σεαυτὸν ὑπ' ἄλλων οὐκ ἐλεγχθήσῃ.
- 544 ἀνεξέταστος βίος οὐ βιωτὸς ἀνθρώπῳ. παιδευτικὸς θέλων εἶναι ἄσκει πραῦτητα.
- 546 ὁ βίος σου τοῖς παιδευομένοις ὑπόθεσις τῶν λόγων σου ἔστω. τῶν δογμάτων σου τὰ ἔργα
ἀπόδειξις ἔστω.
- 548 πλεονέκτει τῶν ἀρχομένων ἐν ἅπασιν τοῖς πόνοις. αἰσχροὺς προστάττειν ἢ μὴ ποιεῖς.
- 550 σαυτοῦ μὴ κρατῶν ἄλλων μὴ θέλε κρατεῖν. κάλλιστον ἐφόδιον πρὸς ἀρχὴν τὸ ἄρχειν ἑαυτοῦ.
- 552 ἄρχε ἐκόντων. χαλεπώτερον εὐγενῶν νέων ἄρχειν ἢ λεόντων.
- 554 ἐπιστάμενος ἄρχειν καὶ γυμνὸς ὦν ἄρξεις. ἐν παντὶ ἀρχικώτατος ὁ φρονιμώτατος.
- 556 ἔν τὸ σοφώτατον ἐν τοῖς οὖσι καὶ ἄριστον· εἷς οὖν καὶ θεός. τὸ μοναρχοῦν δεύτερον εἶναι οὐ
πέφυκε.
- 558 μόνον αὐτῆς μονάδος ἐστὶν ὁ θεός. ὁ τοῦ θεοῦ νοῦς αὐτοκίνητος καὶ ἀεικίνητος.
- 560 θεός ἐστιν οὐσία ἄϊδιος, μακάριος θεός, ἔστι τε πρὸ παντὸς χρόνου καὶ πάσης γενέσεως
μακάριον. πηγὴ πάντων καλῶν ὁ θεός ἐστιν.
- 562 ὁ θεὸς καθὼς ἐστὶν αὐτοκίνητος, κατ' αὐτὸ δὴ τοῦτο καὶ ὑφέστηκεν. ὁ τοῦ θεοῦ νοῦς ὁ πρὸ
πάντων σοφός.
- 564 τὸν αἵματος καὶ κνίσσης δεόμενον μὴ τόλμα λέγειν θεόν. θεοῦ γνώμη σφάζεται τὰ σύμπαντα,
θεοῦ δυνάμει δυνατὰ πάντα.
- 566 οὐσία θεοῦ δύναμις τῶν ὄντων τοῦ παθεῖν ἀνεπίδεκτος. ἀπειρία θεοῦ πληθὸς ἐποίησε θεῶν.
- 568 βλάξ ἄνθρωπος θεὸν ἀγνοῶν ξύλα καὶ λίθους τιμᾷ. ἀδικοῦντα μὲν λαθεῖν δυνατόν, πίστιν δὲ
λαβεῖν ὑπὲρ τοῦ λαθεῖν ἀδύνατον.
- 570 φυλάττου τὸν παρὰ τῶν ἀπίστων ἔπαινον. ἐπαινεθέντες πόσοι ἀπώλοντο.
- 572 κρῖνε σεαυτὸν ὡς μηδὲν ἁμαρτεῖν καὶ οὐ μὴ κριθῆς. ἀγὼν ὁ βίος ἔστω σοι περὶ τοῦ σεμνοῦ.
- 574 οὐκ ἔστιν ἅμα δουλεύειν ἡδονῇ καὶ θεῷ. κατ' ἀξίαν δουλεύων ἄρξεις τῶν τοῦ θεοῦ.
- 576 ὁποῖον ἂν ᾖ σου τὸ ἄρχον, τοιοῦτος ἔσῃ. γνῶθι θεόν, ἵνα γνῶς καὶ σαυτόν.
- 578 τιμὴ μεγίστη θεῷ θεοῦ γνῶσις ἐν σιγῇ. ὁμοίωσις θεοῦ παντὸς τούναντίου ἀποφυγή.
- 580 ἑαυτὸν αἰδοῦ μετὰ θεόν. εὐκαίρει τῷ θεῷ.
- 582 δικαίου διανοίας θεὸς ἡγεμὼν ἐστίν. τιμῶν τὸν θεὸν τίμα ἢ καὶ ὁ θεός.
- 584 εὐχῆς οὐκ ἀκούει θεὸς σπουδαίως δεομένων οὐκ ἀκούοντος. σεαυτῷ δεῖ πίστιν ἐπιφέρειν μετὰ
θεὸν λόγον θεοῦ.
- 586 ὡς πρέπει λέγε περὶ θεοῦ. πιστὸς ἀνὴρ ἐνὶ λατρεύει τῷ ἐπὶ πᾶσι.
- 588 γαστρός καὶ τῶν ὑπὸ γαστέρα μὴ κρατῶν οὐδὲ εἷς πιστός. σοφὸς ἀνὴρ καὶ σιγῶν θεὸν τιμᾷ.
- 590 καθαρὰν τὴν ψυχὴν ἔχων ἀνοσίων ἔργων λέγε περὶ θεοῦ καὶ ἄκουε. ψυχὴν ἀγαθὴν καὶ πιστὴν
ἐν ἐννοίαις θεοῦ οὖσαν κακοὶ δαίμονες οὐκ ἐμποδίζουσιν.
- 592 φίλον ἡγοῦ τὸ ὅμοιον τῷ ὁμοίῳ. μόνον οἰκεῖον ἡγοῦ τὸ ἀγαθόν.
- 594 μηδὲν ἴδιον κτῆμα νομιζέσθω φιλοσόφου. ἄριστον μὲν τὸ μὴ ἁμαρτάνειν, ἁμαρτόντα δὲ
ἄμεινον μηνύειν ἢ κρύπτειν.

- 596 νομιζέσθω σοι ἀμάρτημα εἶναι καὶ τὸ διανοηθῆναι ἀμαρτεῖν. πᾶν ὃ ἂν διανοηθῆς ὥστε
ποιῆσαι, πεποίηκας αὐτὸ τῇ ψυχῇ.
- 598 οὐκ ἐκφεύξῃ ἀμαρτίαν ἀναλώμασι. πολύθεος ἄνθρωπος ἄθεος.
- 600 ὢν ἂν ἐπιθυμήσῃς, τούτων νόμιζε δοῦλος εἶναι. αἰσχροὺς νόμιζε τὸ διανοηθῆναι τὸ αἰσχρόν.
- 602 μὴ πλείονα κτῶ ὢν τὸ σῶμα ἐπιζητεῖ. οὐ γέγονας ἐντρυφήσων τῇ τοῦ κόσμου παρασκευῇ.
- 604 ἄνθρωπος δουλεύων ἡδονῇ δουλεύει κακῶ δαίμονι. κακοὺς ἀνθρώπους μένει ὅποσα οὐ
προσδοκῆσουσι.
- 606 δικαιοσύνην ἔργῳ μᾶλλον ἢ λόγῳ ἅσκει. τὰ δίκαια ποίει καὶ πρὸς τοὺς ἀδικεῖν σε πειρωμένους.
- 608 μηδένα ἀδικῶν οὐδένα φοβηθήσῃ. ὑπὸ τῶν πλησίον ἀνέχου ψευδόμενος.
- 610 σπουδὴ πλειόνων ἐπιμεμφῆς γίνεται.